



2025-NJI ÝYLYŇ 6 AÝYNYŇ JEMLERI: JEMI IÇERKI ÖNÜM 6.3 GÖTERIM ARTDY

JEMI IÇERKI ÖNÜM 6.3 GÖTERIM ARTDY

Bellenilişi ýaly, durmuşa geçirilen toplumlaryň çäreleriň netijesinde, hasabat döwründe jemi içeri önüm 6,3 göterim artdy, şol sanda ösüş depgini senagat pudagynda 1 göterime, gurluşykda 5,1 göterime, ulag we aragatnaşyk pudagynda 10,8 göterime, söwdada 9,9 göterime, oba hojalygynda 4,5 göterime we hyzmatlar ulgamynda 8,6 göterime deň boldy. Şu ýylyň ýanwar — iýun aýlarynda, 2024-nji ýylyň degişli döwri bilen deňeşdirilende, jemi öndürilen önümiň möçberi 9,9 göterim artdy. Ykdysadyýetiň pudaklarynda oňyn önümçilik görkezijileri gazanyldy.

Statistika baradaky döwlet komitetiniň başlygy D.Amanmuhammedow ministrlikler we pudaklaýyn dolandyryş edaralary tarapyndan şu ýylyň alty aýynda meýilnamalaryň ýerine ýetirilişi barada hasabat berdi. Bellenilişi ýaly, 2025-nji ýylyň ýanwar — iýun aýlarynyň netijeleri boýunça senagat ulgamynda durnukly ösüş üpjün edildi. Hususan-da, 38 milliard 991,4 million kub metr tebigy gaz, 4

”

Hormatly Prezidentimiz Serdar Berdimuhamedow Ministrler Kabinetiniň giňişleýin mejlisini geçirdi. Mejlisde şu ýylyň geçen alty aýynda alnyp barlan işleriň jemleri jemlenildi, ýurdumyzy durmuş-ykdysady taýdan ösdürmek boýunça kabul edilen maksatnamalaryň ýerine ýetirilişi ara alnyp maslahatlaşyldy. Şeýle hem ýolbaşçylary wezipä bellemek we wezipeden boşatmak bilen bagly meselelere seredildi. Ministrler Kabinetiniň Başlygynyň orunbasarlarynyň, käbir ýolbaşçylaryň, welaýatlaryň häkimleriniň hasabatlary diňlenildi.

”

million 91,5 müň tonna nebit çykaryldy. 2024-nji ýylyň degişli döwri bilen deňeşdirilende, dizel ýangyjynyň öndürilişi 5,1 göterim, benzininiň öndürilişi 2,8 göterim, mazudyň öndürilişi 13,6 göterim, nebit bitumynyň öndürilişi 9,2 göterim, sementiniň öndürilişi 50 göterim, armaturyň, demir

önümleriniň dürli görnüşleriniň öndürilişi 58,4 göterim, süýji-köke önümleriniň öndürilişi 6 göterim, şöhlat önümleriniň öndürilişi 8,6 göterim, mesge ýagynyň öndürilişi 3,8 göterim, mineral suwlaryň we alkogolsyz içgileriň öndürilişi 1,3 göterim artdy. Hasabat döwründe nah ýüplükleriň möçberi 22,6 göterim we nah matalaryň möçberi 27,3 göterim artdy.

Hormatly Prezidentimiz Berkarar döwletiň täze eýýamynyň Galkynyşy döwründe ýurdumyzyň welaýatlarynda ilatly ýaşaýyş-durmuş derejesini has-da ýokarlandyrmak we öňde goýlan wezipeleleri üstünlikli durmuşa geçirmek maksady bilen, «Türkmenistanyň Prezidentiniň obalaryň, şäherçeleriň, etraplardaky şäherleriň we etrap merkezleriniň ilatynyň ýaşaýyş-durmuş şertlerini özgertmek boýunça 2028-nji ýyly çenli döwür üçin reýlenen görnüşdäki Milli maksatnamasyny taslamak hakynda» Karara gol çekdi.

TÄZE OKUW MÖWSÜMI BAŞLAÝAR

Mejlisiň dowamynda hormatly Prezidentimiz 2025-nji ýylda ýokary we orta hünär okuw mekdeplerine oku-

wa kabul etmegiň meýilnamasyny, ýokary we orta hünär okuw mekdeplerine okuwa kabul etmek boýunça döwlet toparynyň düzümini, şeýle hem 2025-2026-njy okuw ýylynda Türkmenistanyň Prezidentiniň ýanyndaky Döwlet gullugy akademiýasynyň okuwlaryna kabul etmegiň meýilnamalaryny tassyklamak hakynda Buýruklara gol çekip, okuwa girmäge isleg bildirýän ýaşlara uly üstünlikleri arzuw etdi. Soňra döwlet Baştutanymyz wise-premýere üzülenip, täze okuw ýylyna gowy taýýarlyk görmegiň, orta we ýokary okuw mekdeplerinde abattalýuş işlerini geçirmegiň möhümdigini belledi. Şu ýyl Halkara senagatçylyk we telekeçiler universitetiniň hem-de Türkmenistanyň Döwlet energetika institutynyň täze goşmaça okuw binalarynyň ulanmaga berilmegi täze hünärleri girizmäge we okuwa kabul edilýän ýaşlaryň sanyny artdyrmaga ýardam berer diýip, hormatly Prezidentimiz aýtdy.

ULAG WE ARAGATNAŞYK TOPLUMYNYŇ IŞI KÄMILLEŞDIRILÝÄR

Hormatly Prezidentimiz Serdar Berdimuhamedow Ministrler Kabinetiniň agzalaryna üzülenip, ýurdumyzyň ulag we aragatnaşyk toplumynyň milli ykdysadyýetimiziň möhüm ugurlarynyň biri bolup durýandygyny, häzirki döwürde bu toplumy ösdürmek we onuň işini kämilleşdirmek boýunça maksatnamalaýyn işleriň durmuşa geçirilýändigini belledi. Döwlet Baştutanymyz Berkarar döwletiň täze eýýamynyň Galkynyşy döwründe ýurdumyzyň ulag we aragatnaşyk toplumyny düýpli özgertmek hem-de dolandyrmagy has-da kämilleşdirmek maksady bilen, Ministrler Kabinetiniň ýanyndaky Ulag we kommunikasiýalar agentligini ýatlamak hem-de Ministrler Kabinetiniň Başlygynyň ulag we aragatnaşyk toplumy boýunça orunbasarynyň wezipesini girizmek barada karara gelendigini aýtdy.

Ýurdumyzyň ulag we aragatnaşyk toplumynyň işini kämilleşdirmek maksady bilen, Türkmenistanyň Demir ýol ulaglary ministrligi, Türkmenistanyň Aragatnaşyk ministrligi, Türkmenistanyň Awtomobil ulaglary ministrligi, «Türkmenhowaýollary» döwlet gullugy hem-de Türkmenistanyň Deňiz we derýa ulaglary döwlet gullugy döredilýär diýip, hormatly Prezidentimiz aýtdy we täze ministrlikleriň, pudaklaýyn dolandyryş edaralarynyň döredilmeginiň ýurdumyzyň ulag we aragatnaşyk toplumynyň işini mundan beýläk-de döwrebaplaşdyrmaga ýardam etjekdigini belledi.

Mejlisiň dowamynda döwlet Baştutanymyz Ministrler Kabinetiniň Başlygynyň ulag we aragatnaşyk toplumy boýunça orunbasary wezipesine 6 aý synag möhleti bilen M.Çakyýewi belledi.

Milli parlamentiniň ýolbaşçysy türkmen halkynyň Milli Lideri, Türkmenistanyň Halk Maslahatynyň Başlygy Gahryman Arkadagymyzyň Halkara pa-

rahatçylyk we ynanyşmak ýyly hem-de hemişelik Bitaraplygymyzyň şanly 30 ýyllygy mynasybetli ýubileý medalynyň we ýadygärlik nyşanynyň taslamasyny taýýarlamak barada beren tabşyrygyna laýyklykda, Mejlisde degişli işleriň geçirilendigini belledi. Şunuň bilen baglylykda, Türkmenistanyň Garaşsyzlygyny, hemişelik Bitaraplygyny hem-de halkara parahatçylygy we ynanyşmagy pugtalandyrmakda, ýurdumyzyň syýasy, ykdysady, medeni ugurlarynda gazanan üstünliklerine mynasyyp goşant goşan adamlary sylalamak maksady bilen, Türkmenistanyň Mejlisinde «Türkmenistanyň Bitaraplygynyň 30 ýyllygyna» atly Türkmenistanyň ýubileý medalyny döretmek hakynda» Türkmenistanyň Kanunynyň taslamasynyň taýýarlanylandygyny aýtdy.

Hormatly Prezidentimiz Serdar Berdimuhamedow mejlise gatnaşyjylara üzülenip, Garaşsyz Türkmenistanyň hemişelik Bitaraplygynyň şanly 30 ýyllygyny ähli ugurlarda ýokary netijeleri gazanmak bilen, uly dabarlara besläp, halkara derejede giňden belläp geçýändigini aýtdy. Şunuň bilen baglylykda, döwlet Baştutanymyz Halkara parahatçylyk we ynanyşmak ýylynda Halkara Bitaraplyk gününü has-da dabaralandyrmak maksady bilen, «Türkmenistanyň Bitaraplygynyň 30 ýyllygyna» atly ýubileý medalyny döretmek hakynda» Türkmenistanyň Kanunyna gol çekdi.

Döwlet Baştutanymyz geçen ýarym ýylyň görkezijileriniň ýurdumyzy boýunça, umuman, gowy bolandygyny belläp, ähli ministrlikleriň we pudak edaralarynyň ýolbaşçylaryna geçen alty aýda ýerine ýetirilýän işleriň jemleri boýunça 12-nji iýulda maslahatlary geçirmegi tabşyrdy.

Hormatly Prezidentimiz 1-nji awgustdan başlap, oba hojalyk toplumynyň ýolbaşçylaryndan hem-de welaýat häkimlerinden beýleki ýolbaşçylara dýnç almaga rugsat berýändigini aýdyp, olaryň ýurdumyzyň şypahanalarynda hem-de «Awaza» milli syýahatçylyk zolagynda dýnç alyp biljekdigini belledi.

Şu ýylyň awgust aýynda «Awaza» milli syýahatçylyk zolagynda halkara maslahatyň geçirilýändigini bilen bagly ähli ýolbaşçylar guramaçylyk işlerine hem gatnaşarlar diýip, döwlet Baştutanymyz aýtdy.

Hormatly Prezidentimiz mejlise gatnaşyjylara üzülenip, olaryň ählisiniň 13-nji iýulda Gahryman Arkadagymyzyň ýolbaşçylygynda «Awaza» milli syýahatçylyk zolagynda geçiriljek guramaçylyk döwlet toparynyň mejlisine gatnaşjakdygyny aýtdy. Mejlisde Birleşen Milletler Guramasynyň Deňze çykalgasy bolmadyk ösüp barýan ýurtlar boýunça üçünji maslahatyna taýýarlyk görmek bilen bagly soraglara serediler diýip, döwlet Baştutanymyz aýtdy we bu halkara maslahaty ýokary derejede geçirmek boýunça kabul edilen Karardan ugur alyp, her kimin jogapkär ugry boýunça degişli işleri alyp barmalydygyny nygtady.

BMG-niň Deňze çykalgasy bolmadyk ösüp barýan döwletler boýunça üçünji halkara maslahaty

▲ Häzirki wagtda BMG-niň Deňze çykalgasy bolmadyk ösüp barýan ýurtlar boýunça üçünji maslahatyny geçirmek boýunça degişli taýýarlyk işleri alnyp barýlýar.

2 sah

Ýewropa maýa goýum bankynyň wise-prezidenti Türkmenistana geler

▲ Türkmenistanyň Brýusseldäki ilçihanasynyň binasynda Türkmenistanyň Ýewropa Bileleşigindäki ilçisi Sapar Pälwanow Aziýa sebiti boýunça uly karz hünärmeni Dewid Monguzziiniň ýolbaşçylygyndaky Ýewropa maýa goýum bankynyň (EIB) wekiliýetini kabul etdi.

3 sah

Gülbadam Babamyradowanyň tälim beren türgeni Aziýa Kubogunda бүрүнч medal gazandy

▲ 15 ýaşly türkmen dzýudoçysy Käkilik Derýaýewa Almaty şäherinde ýetginjekleriň arasynda geçirilýän Aziýa Kubogunda бүрүнч medal gazandy.

4 sah



BMG-niň Deňze çykalgasy bolmadyk ösüp barýan döwletler boýunça üçünji halkara maslahaty

Türkmen halkynyň Milli Lideri, Türkmenistanyň Halk Maslahatynyň Başlygy Gurbanguly Berdimuhamedow BMG-niň Deňze çykalgasy bolmadyk ösüp barýan döwletler boýunça üçünji halkara maslahatyna taýýarlyk işleri bilen tanyşmak maksady bilen Balkan welaýatynda iş saparynda boldy.

Hormatly Arkadagymyz Hazaryň kenarynda BMG-niň Deňze çykalgasy bolmadyk ösüp barýan döwletler boýunça üçünji halkara maslahatyny geçirmek we

onuň çäklerinde beýleki medeni-ynsanperwer çäreleri ýaýbaňlandyrmak arkaly Türkmenistanyň dünýä ýurtlarynyň arasynda dostluk köprüleriniň binýadyny has-da berkitjekdigini belledi. Bu çäreler Türkmenistanyň başlangyjy boýunça BMG-niň Baş Assambleýasyny tarapyndan ugulan edilen Halkara parahatçylyk we ynanyşmak ýylynyň esasy wakalarynyň birine öwürüldi. Bu bolsa Watanymyzyň hemişelik Bitaraplygynyň 30 ýyllygy mynasybetli guraljak dabalarynyň many-mazmun taýdan baýlaşmagyny şertlendirer.



8-nji iýulda sanly ulgam arkaly Türkmenistanyň Hökumeti we Birleşen Milletler Guramasynyň arasynda Deňze çykalgasy bolmadyk ösüp barýan ýurtlar boýunça üçünji maslahaty geçirmek babatda ylalaşmalar hakynda Ylalaşyga gol çekildi.



BMG-niň LLDC-ler boýunça üçünji maslahaty has adalately we gülläp ösýän geljek üçin meseleleri çözmek we bu ýurtlaryň mümkinçiliklerini açmak bilen, çözümleri öwrenmek hem-de gatnaşyklary ýola goýmak üçin şertleri döredýär.



Awazanyň çäginde her ýylda dürli ugurlar boýunça birnäçe halkara çäreleriň geçirilýändigini bellemek gerek. Munuň özi Hazaryň ajaýyp kenarynda döredilen zolagyň dünýäde giňden ykrar edilen merkez hökmünde eýeleýän derejesini tassyklaýar. Şeýle hem Hazar deňzine, şol sanda «Awaza» milli syýahatçylyk zolagyna Merkezi Aziýa sebitinde halkara gatnaşyklary pugtalandyrmakda möhüm orun degişlidir. Bu zolagyň ykdysady, medeni we syýasy mümkinçiliklerini artdyrmak maksady bilen, döwlet derejesinde ähli zerur tagallalar edilýär. Medeni maksatnama aýratyn üns berilýär. Özboluşly medeniýetini, sungatyny we milli tagamlaryny görkezmek üçin Merkezi Aziýa ýurtlarynyň hersiniň milli günleriniň geçirilmegi meýilleşdirilýär.



Şu ýylyň awgustynda «Awaza» köpugurly sport toplumynda BMG-niň howandarlygynyň da geçiriljek halkara forumy geçiriler. Oňa dünýäniň köp sanly ýurtdan döwlet we hökümet Baştutanlarynyň, ýokary derejeli wekiliýetleriň gatnaşmagyna garaşylýar. 2016-njy ýylda Türkmenistanyň başlangyjy bilen Aşgabatda BMG-niň Durnukly ulag ulgamy boýunça birinji ahlumy maslahat geçirildi. Şeýle hem 2022-nji ýylda BMG-niň howandarlygynyň ýurdu-myzyda deňze çykalgasy bolmadyk ösüp barýan döwletleriň ulag ministrleriniň maslahaty boldy.



2025-nji ýylyň 11-nji aprelinde ABŞ-nyň Nýu-York şäherinde BMG-niň Baş Assambleýasynyň 79-njy sessiýasynyň 63-nji plenar mejlisinde «BMG-niň deňze çykalgasy bolmadyk ösüp barýan döwletler boýunça üçünji maslahatyny geçirmegiň tertibine goşmaça maglumat» atly Kararnama biragyzdan kabul edildi. Oňa laýyklykda, Baş Assambleýa tarapyndan halkara maslahaty şu ýylyň 5 – 8-nji awgusty aralygynda «Awaza» milli syýahatçylyk zolagynyda geçirmek kesgittenildi. Munuň özi ýurdumyzyň öňe sürýän başlangyçlarynyň dünýä bileleşigi tarapyndan ykrar edilýändigini we olaryň halkara giňişlikde uly ähmiýete eýediginiň nobatdaky beýanyna öwürüldi.



Häzirki wagtda BMG-niň Deňze çykalgasy bolmadyk ösüp barýan ýurtlar boýunça üçünji maslahatyny geçirmek boýunça degişli taýýarlyk işleri alnyp barylýar. Mälim bolşy ýaly, bu gurama bilen hyzmatdaşlykda ýokary derejeli forumy guramaçylykly geçirmek maksady bilen, hormatly Prezidentimiz degişli Karara gol çekdi. Oňa laýyklykda, şu ýylyň 4 – 8-nji awgusty aralygynda «Awaza» milli syýahatçylyk zolagynyda BMG-niň Deňze çykalgasy bolmadyk ösüp barýan döwletler boýunça üçünji maslahatyny we ugurdaş çäreleri ýokary guramaçylyk derejesinde geçirmek bellenildi.



Deňze çykalgasy bolmadyk ösüp barýan ýurtlar (Land-Developing Countries, LLDCs) deňze göni çykalga eýe bolman, söwdada, aragatnaşykda we ösüşde kynçylyklara sezewar bolýarlar. Kenarýaka desgalarynyň ýokdugy sebäpli olar üstaşyr geçiriji ýurtlara garaşly bolýarlar. Munuň özi söwda çykdajylarynyň artmagyna we gijikmelere getirýär. Kynçylyklara garamazdan, bu ýurtlar entäk ulanylmadyk mümkinçiliklere eýe bolan jemgyýetleri özünde jemleýär.



Awaza deňze çykalgasy bolmadyk ösüp barýan döwletleriň düzümine girýän 32 ýurduň döwlet we hökümet Baştutanlary, 47 sany kiçi ada döwletleriniň we 49 sany az ösen ýurtlaryň ýokary derejeli wekiliýetleri ýygynar. Birleşen Milletler Guramasynyň Baş sekretarynyň we onuň arunbasarlarynyň şeýle hem birnäçe halkara, sebit guramalarynyň, maliýe institutlarynyň, jemgyýetçilik birleşikleriniň, ýolbaşçylarynyň we wekilleriniň hem-de işewür toparlaryň gatnaşmagyna garaşylýar.

”

– Hiç kim ünsden düşürilmez ýaly 32 sany deňze çykalgasy bolmadyk ösüp barýan ýurtlarda ýaşýan 570 million adamyň durmuşynda düýpti üýtgeşmeleri girizmek üçin umumy ygrarlylygymyzy görkezeli!!!

Rabab FATIMA:
(Az derejede ösen ýurtlar boýunça Ýokary wekil)

”



Ýewropa maýa goýum bankynyň wise-prezidenti Türkmenistana geler

Türkmenistanyň Brýusseldäki ilçihanasynyň binasynda Türkmenistanyň Ýewropa Bileleşigindäki ilçisi Sapar Pälwanow Aziýa sebiti boýunça uly karz hünärmeni Dewid Monguzziniň ýolbaşçylygyndaky Ýewropa maýa goýum bankynyň (EIB) wekiliýetini kabul etdi.

Duşuşykda taraplar Türkmenistan bilen Europeanewropa maýa goýum bankynyň arasyndaky hyzmatdaşlygy giňeltmegiň geljegi bilen baglanyşykly köp sanly meseläni ara alyp maslahatlaşdylar. Uzak möhletleýin hyzmatdaşlygyň durnukly esasyňy üpjün etjek çarçuwalý şertnamalara gol çekişmek ýaly hyzmatdaşlygyň hukuk binýadyny döretmäge we kämilleşdirmäge aýratyn üns berildi.



Ilçi Türkmenistanyň Ýewropanyň öňdebaryjy maliýe guramalary bilen hyzmatdaşlygy ösdürmäge strategiki gyzyklanmasyny belläp, şeýle hyzmatdaşlygyň durnukly ykdysady ösüş, infrastrukturany ösdürmek, ýaşyl energiýa we sanly çözgütler babatynda ileri tutulýan ugurlaryň durmuşa geçirilmegine goşant goşýandygyny aýtdy.

Taraplar belli bir maýa goýum taslamalaryny taýýarlamakda hyzmatdaşlygy pugtalandyrmagy gyzyklanma bildirýändiglerini tassykladylar we deňişli hyzmatdaşlyk ähtnamalaryny taýýarlamağa taýýardyklaryny mälim etdiler. Ýewropanyň iri maliýe edarasynyň wekilleri, öz gezeginde, dialogy ösdürmäge ygrarlydyklaryny bellediler we özara gatnaşyklaryň amaly tapgyryna geçmäge gyzyklanma bildirdiler.

Söhbetdeşligiň dowamynda 2025-nji ýylyň awgust aýynda Ýewropa maýa goýum bankynyň wise-prezidenti jenap Kariakos Kokoriýusyň «Awaza» milli syýahatçylyk zolagynda geçiriljek BMG-niň Deňze çykalgasy bolmadyk ösüp barýan ýurtlar boýunça üçünjü maslahatyna gatnaşmak üçin Türkmenistana baryp görmegi meýilleşdirýändigini hem belledi. Taraplar ikitaraplaýyn duşuşyklary guramak we hyzmatdaşlygy pugtalandyrmak üçin bu halkara platformany ulanmaga taýýardyklaryny mälim etdiler.

Ýewropa Bileleşigi Türkmenistana minnetdarlyk bildirdi

2 025-nji ýylyň 8-nji iýulynda Türkmenistanyň daşary işler ministri Raşid Meredow bilen Ýewropa Bileleşiginiň daşary işler we howpsuzlyk syýasaty boýunça ýokary wekili, Ýewropa Komissýasynyň wise-prezidenti hanym Kaýa Kallasýň arasynda telefon söhbetdeşligi boldy.



Söhbetdeşlikde hanym Kaýa Kallas Türkmenistana Eýrandan Ýewropa Bileleşiginiň ýurtlarynyň raýatlaryna ynsanperwerlik geçelgesini döredendigi üçin minnetdarlyk bildirdi.

Taraplar Türkmenistan bilen Ýewropa Bileleşiginiň arasyndaky gatnaşyklary mundan beýläk-de ösdürmek meselelerini ara alyp maslahatlaşdylar. Merkezi Aziýa döwletleriniň daşary işler ministrleri bilen Ýewropa Komissýasynyň wise-prezidentiniň şu ýylyň mart aýynda Aşgabatda geçirilen duşuşygynyň netijeliligi belledi.

Türkmenistanyň we Ýewropa Bileleşiginiň daşary syýasat edaralarynyň ýolbaşçylary 2025-nji ýylyň aprelinde Samarkantda geçirilen ÝB-niň we Merkezi Aziýa döwletleriniň Baştutanlarynyň ilkinji sammitiniň ähmiýetini aýratyn bellediler. Mundan başga-da, taraplar syýasy we diplomatik hyzmatdaşlygyň mundan beýläk-de giňeldilmegi, şeýle hem sebitara we halkara gyzyklanma bildirýän meseleleriň giň toparyna garadylar.

Gazagystan Turgundy-Hyrat demirýol gurluşygyna maýa goýýar

Gazagystan Owganystanyň çäklerinde Turgundy-Hyrat demirýol ugrunyň gurluşygyna maýa goýmagy meýilleşdirýär. Bu barada Gazagystanyň Premýer-ministri Olžas Bektenow Azerbaýjanyň Baku şäherinde geçirilen Ykdysady Hyzmatdaşlyk Guramasynyň çäklerinde Owganystanyň Ministrler Kabinetiniň Başlygynyň Orunbasarynyň wezipesini ýerine ýetiriji Abdul Gani Baradar bilen bolan duşuşygunda belläp geçdi.

Gazagystanyň Hökümetiniň metbugat gullugynyň habar bermegine görä, duşuşykda söwda-ykdysady, ulag-logistika we oba hojalyk pudaklarynda hyzmatdaşlyk etmegiň ugurlary boýunça pikir alşyldy.



Olžas Bektenow Prezident Kasym-Žomart Tokaýewiň başlangyjy bilen «Turgundy-Hyrat» demirýolunyň gurluşygyna maýa goýmaga taýýardyklaryny belledi.

– Owganystan Merkezi we Günorta Aziýanyň arasynda köpri bolup durýar. Owganystanda demirýol infrastrukturanyň ösdürilmegi ähli sebitiň ösüşine mümkinçilik berer – diýip, Bektenow belledi.

Gazagystanyň Hökümeti bu taslamany durmuşa geçirmäge gatnaşmaga taýýardygyny belläp, ýakyn wagtda taraplaryň arasynda deňişli ähtnama gol çekiler.

Owgan tarapynyň habar bermegine görä, Gazagystan «Turgundy-Hyrat» demirýolunyň gurluşygyna 500 million dollar maýa goýum gönükdirjekdigini habar berildi.

Turgundy-Hyrat demirýol şahasy Turgundy-Hyrat-Kandagar-Spin-Buldak demirýol taslamasynyň bir bölegidir. Bu taslama Owganystanyň üsti bilen Pakistana we soňlugy bilen Hindistana çenli barmaga mümkinçilik berer.

Mälim bolşy ýaly, geçen ýylyň sentýabrynda Türkmenistan uzynlygy 22 kilometre barabar bolan Turgundy-Sanabar aralygynyň gurluşygyna girişipdi.

BMG-niň Awazadaky forumynda žurnalistler üçin zerur şertler dörediler

Balkan welaýatyna iş saparynyň çäklerinde türkmen halkynyň Milli Lideri, Türkmenistanyň Halk Maslahatynyň Başlygy Gurbanguly Berdimuhamedow Awazada BMG-niň deňze çykalgasy bolmadyk ösüp barýan ýurtlar boýunça üçünjü maslahatynyň geçiriljek toplumynyň binalarynyň enjamlaşdyrylyş derejesi bilen hem gyzyklandy.

BMG-niň howandarlygunda geçiriljek forumda çykyş edýänler, terjimeçiler hem-de forumyň geçişini beýan edýän žurnalistler üçin ähli zerur şertleriň döredilmelidigi, bu ýerde aragatnaşyk we internet ulgamlarynyň sazlaşykly, bökdensiz işiniň ýola goýulmalydygyny barada-da aýdyldy.

Bellenilişi ýaly, bu babatda mejlileşmeleriň alyp barýan işlerine möhüm ähmiýet berilmelidir. Dünýäniň köpçülikleýin habar beriş serişdeleriniň taýýarlan maglumatlaryny öz ugurlary boýunça iberip bilmekleri üçin zerur mümkinçilikler göz önünde tutulmalydyr. Şeýle hem binalarda ses akustika meseleleri ýokary derejede çözülmelidir. Munuň özi halkara forumyň dünýä giňişliginde doly derejede wagyz edilmegine oňyn täsirini ýetirer.

Bu barada aýtmak bilen, Gahryman Arkadag öňde boljak halkara forumyň köp ugurlary öz içine almalydygyny belledi we bu babatda hiç bir meseläniň ünsden düşürilmezligi bilen bagly maslahatlary berdi.

Forumyň çäklerinde Türkmenistan bilen BMG-niň gatnaşyklaryna bagyşlanan wideosekilleriniň taýýarlanylmalýdygyny hakynda hem aýdyldy.

Türkmen halkynyň Milli Lideri toplumyň foruma gatnaşýjylar üçin niýetlenen naharhanasynda deňişli ýolbaşçylaryň gatnaşmagynda guran çaý başyndaky söhbetdeşliginde-de halkara maslahatynyň guramagylyk derejesi, oňa gatnaşýanlaryň özara duşuşyklara, gepleşiklere gatnaşmalary hem-de forumyň metbugat serişdelerinde giňden wagyz edilmegi bilen baglanyşykly meselelere möhüm ähmiýet berilmelidigini aýdyp, bu babatda öwüt-nesihatlaryny berdi.



“Türkmenistan” awiakompaniýasy: Inçhon-Aşgabat-Stambul gatnawlaryny ýola goýar

Türkmenistanyň “Türkmenistan” awiakompaniýasy 14-nji iýuldan Inçhondan täze uçuşlary başlar. Koreýanyň neşirleriniň habar bermegine görä, bu ugur Inçhony, Türkmenistanyň Aşgabaty bilen Türkiýäniň Stambuly bilen birleşýär we hepdede bir gezek amala aşyrylar.

Bu ugur, Merkezi Aziýanyň merkezi bolan Aşgabatyň üsti bilen Stambul, Türkiýä bilen birleşýändigini sebäpli pudagyň ünsüni özüne çekýär.

Aşgabat Türkmenistanyň paýtagty, Merkezi Aziýada gadymy Yüpek ýolundaky möhüm şäher, şeýle hem energetika we infrastruktura merkezi hökmünde ünsi çekýär.

Bu gatnaw, 2024-nji ýylyň iýun aýynda geçirilen Koreýa-Türkmenistan sammitinden soň iki ýurduň arasyndaky gatnaşyklary “ikitaraplaýyn hyzmatdaşlyga” çenli ýokarlandyrylandan bäri awiasyýa hyzmatdaşlygynyň ilkinji mysalydyr.

Iki ýurt geljekde gaz, zawod, maglumat tehnologiýasy, ulag, dokma we daşky gurşaw ýaly dürli ugurlarda ykdysady hyzmatdaşlygy giňeltmegi meýilleşdirýär.

Aşgabatyň üsti bilen Stambul gatnawy Merkezi Aziýa, Ýakyn Gündogar we Ýewropa bilen howa aragatnaşygyny giňeltmek isleýän syýahatçylar, işewür syýahatçylar we söwda işgärleri üçin täze mümkinçilikler döredýär diýlip garaşylýar.



Watan harmanyna 1 million 400 müň tonnadan gowrak bugdaý hasyly tabşyryldy

Ýurdumyzyň gallaýy babadaýhanlary uly zähmet ýeňşini gazandylar. Olaryň yhlasly we öndürijilikli zähmeti netijesinde,

Watan harmanyna guşgursak bugdaýyň 1 million 407 müň tonnasy tabşyryldy. Munuň özi türkmen halkynyň Milli Lideri, Türkmenistanyň Halk Maslahatynyň Başlygy Gahryman Arkadagymyzyň oba hojalyk pudagynda başyny başlan özgertmeleriniň hormatly Prezidentimiz Serdar Berdimuhamedowyň parasatly baştutanlygynyň üstünlikli durmuşa geçirilýändiginiň aýdyň güwäsidir.

Ýurdumyzda oba hojalygynyň häzirki zaman infrastrukturasyny döretmek, önümçilik kuwwatyny ýokarlandyrmak babatda döwlet maksatnamalarynyň üstünlikli durmuşa geçirilmegi netijesinde üretilýän bugdaý hasylyny ýygnamak, talabalaýyk saklamak we gaýtadan işlemek üçin ähli mümkinçilikler döredildi. Şunuň bilen baglylykda, oba hojalygyna uly möçberde gönükdirilýän maýa goýumlaryň hasabyna ähli welaýatlarda galla kabul ediş kärhanalary, döwrebap elewatorlar, ammarlar, degirmen toplumlary hereket edýär.

Ýurdumyzda däneçilik pudagyny ylmy esasyda ösdürmek üçin Türkmenistanyň Oba hojalyk ministrliginiň Ylmy-barlag däneçilik institutynyň esaslandyrylmagy hem-de bu institutda

bugdaýyň “Serdar”, “Arkadag”, “Pyragy” diýlip atlandyrylýan täze sortlarynyň döredilmegi hem-de olaryň ekin dolanyşygyna girizilmegi bugdaýyň bol hasylyny ösdürip üretdirmäge mümkinçilik berdi.



Hormatly Prezidentimiziň oba hojalyk toplumynyň ösdürilmegine berýän goldawy netijesinde galla oragy möwsümünde “John Deere”, “CLAAS” ýaly meşhur kompaniýalaryň häzirki zaman galla orujy kombainlary netijeli ulanyldy. Ýokary öndürijilikli tehnika gije-gündizleýin tertipde işledilip, olar üretilen bol hasyly çalt we ýitgisiz ýygnamaga ýardam berdi.

Gülbadam Babamyradowanyň tälim beren türgeni Aziýa Kubogynda бүрүнч medal gazandy

▲ 15 ýaşly türkmen dzýudoçysy Käkilik Derýaýewa Almaty şäherinde ýetginjekleriň arasynda geçirilýän Aziýa Kubogynda бүрүнч medal gazandy. Aşgabat şäherindäki 37-nji orta mekdebiň 10-njy synp okuwçysy bu üstünlige 5 ýurtdan gelen 25 türgeniň bäsleşen 48 kilograma çenli agram derejesinde geçirilen ýaryşda ýetdi.

Käkilik Derýaýewa hormat münberine barýan ýolda dört ýeňiş gazandy. Ol birinji tutluşykda eýjäm 36-njy sekunda Sarwinoz Abdusamadowany (Özbegistan) şeksiz ýeňdi, soňra ippon arkaly Hongorzul Ariunzorigden (Mongoliýa) üstün çykdy. Çärjek finalda bolsa K.Derýaýewa Nargiza Dustmamatowa (Özbegistan) ýeňildi, şondan soň tesseli ýaryşynda Zarnigor Ulaşowadan (Özbegistan) ipponda



üstün çykdy we бүрүнч medal ugrundaky göreşde Zlata Şwaýgerti (Gazagystan) ýeňdi.

Şu agram derejesinde ýene bir бүрүнч medal özbek dzýudoçysy Nargiza Dustmamatowa ýetdi. Kümüş medalý Aseł Ruslanowa (Gazagystan) gazandy. Aziýa Kubogyň ýeňijisi bolsa Gülmira Holmurzaýewa (Özbegistan) boldy.

Bu, zehinli ýaş türkmen dzýudoçysynyň halkara ýaryşda gazanan ilkinji üstünligidir. Käkilik Derýaýewa dzýudo bilen 2019-njy ýyldan bäri meşgullanýar. Ol sportuň bu olimpiýa görnüşiniň esaslaryny Batyr Annaýewden öwrenip başlapdy. Häzirki wagtda bolsa Gülbadam Babamyradowanyň we Türkmenistanyň zenanlar ýygynyň toparynyň baş tällimçisi Tatyana Widýasowanyň ýolbaşçylygynda tällim alýar.

Almaty şäherinde ýetginjekleriň arasynda dzýudo boýunça geçirilýän Aziýa Kubogynda 11 ýurtdan: Azerbaýjandan, Hindistandan, Gazagystandan, Gyrgyzystandan, Liwandan, Mongoliýadan, Russiýadan (IJF baýdagy astynda çykyş edýär), ABŞ-dan, Täjigistandan, Türkmenistandan we Özbegistandan 788 türgen gatnaşdy. Biziň milli ýygynyň toparymyz bu ýaryşda 31 dzýudoçy bilen gatnaşýar.

Özbegistan bilen Azerbaýjan futbol boýunça dünýä çempionatyny geçirmegi meýilleşdirýär

▲ Özbegistanyň we Azerbaýjanyň Futbol assosiasiýalary 2027-nji ýylda ýaşlar ýygynyň (U-20) arasynda dünýä çempionatyny geçirmek üçin Halkara futbol federasiýasyna (FIFA) bilelikdäki üz tutdy. Bu barada Özbegistanyň Futbol assosiasiýasy habar berdi.

Bilelikdäki dünýä çempionatyny geçirmek pikiri ilkinji gezek Özbegistanyň Prezidenti Şawkat Mirziýoýewiň Azerbaýjana eden sapary wagtynda öňe sürüldi. Özbek Lideri, Prezident İlham Alyýewi we Azerbaýjanyň halkyny Bakuwda geçirilen kiçi futbol boýunça dünýä çempionatynda ýeňiş gazanmagy bilen gutlap, indiki halkara ýaryşyny FIFA-nyň howandarlygynda geçirmek üçin bilelikdäki teklip hödürledi.

Futbol birleşikleriniň belleýşi ýaly, soňky

ýyllarda iki ýurt hem futbol infrastrukturasyny ösdürmekde we halkara arenasyndaky abraýyny güýçlendirmekde ep-esli ösüş gazandy. Özbegistan we Azerbaýjan ýaryşy ýokary guramaçylyk derejesinde geçirmäge taýýardyklaryna ynam bildirdiler.

Özbegistanyň Futbol assosiasiýasynyň metbugat gullugy soňky ýyllarda Özbegistanda stadionlaryň halkara üllülerine laýyklykda täzeden gurlandygyny aýtdy.

Donald Tramp dünýä klublary çempionatynyň final duşuşygyna gatnaşar

▲ ABŞ-nyň Prezidenti Donald Tramp Ist-Raterford şäherinde geçiriljek dünýä klublary çempionatynyň final duşuşygyna gatnaşar. Bu barada metbugat neşirleri habar berýär. «Futbol boýunça dünýä klublary çempionatyny şu wagtda we geljek ýyl geçiriljek futbol boýunça dünýä çempionatyny geçirmek üçin Ak Tamyň iş topary hökmünde Hökümetden we Prezidentden uly goldaw aldym,» – diýdi FIFA-nyň prezidenti Infantino habar berdi.

Tramp ikinji prezidentlik möhleti döwründe sporty uly üns bilen yzarlaýar. Ol fewralda «Super Bowl» ýaryşyny tomaşa etmäge barypdy. FIFA Klublar Dünýä Kubogy, futbol boýunça dünýäniň iň güýçli klublarynyň gatnaşmagynda geçirilýän halkara ýaryşdyr. Şu ýyl ilkinji gezek 32 klubuň gatnaşmagynda geçirilýän hem-de pul baýragy 1 milliard dollara deň bolan ýaryşyň finaly 13-nji ýylda geçiriler.

Ilon Mask syýasy partiýa döredýär

▲ Dünýäniň iň baý adamy hasaplanýan, «Tesla» hem-de «SpaceX» kompaniýalarynyň esaslandyryjysy Ilon Mask «Amerika» atly syýasy partiýa döretmegi meýilleşdirýär. Bu babatda onuň ABŞ-nyň federal saýlaw toparyna (FEC) «Amerika» atly syýasy partiýasyny bellige aldyrmak üçin arza bilen üz tutdy.

Bu barada degişli döwlet edarasynyň resmi saýtynda habar berilýär. Bellenilişi ýaly, partiýa «Amerika» (America Party, AMEP) adyna eýe bolar. Arza 6-njy ýylda iberildi. 5-nji ýylda Ilon Mask özüne degişli bolan «X» (ozalky «Twitter») jemgyýetçilik torunda syýasy partiýa döretmek babatda pikir sorasma ugulan etdi.

Azerbaýjan Türkmenistandan 155.3 million kubmetr tebigy gaz import etdi

▲ Şu ýylyň ýanwar-aprel aýynda Azerbaýjan Respublikasy Türkmenistandan 155.3 million kubmetr tebigy gazy import etdi. Bu barada «Trend» habarlar gullugy Azerbaýjanyň Statistika boýunça döwlet komitetine salgylanyp habar berdi.

Bellenilişi ýaly, import edilen tebigy gazyň bahasy 23.3 million dollara deň boldy. 2024-nji ýylyň ilkinji dört aýynda Azerbaýjan Türkmenistandan 281 million kubmetr tebigy gaz satyn alyp, munuň möçberi 42.1 million dollara barabar boldy.

Şu ýylyň ýanwar-aprel aýynda Azerbaýjanyň import eden tebigy gazyň möçberi 176.5 million kubmetre deň boldy. Hasabat döwründe azerbaýjan gazyň eksportynyň möçberi 8.2 milliard kubmetre barabar bolup, onuň möçberi 3.1 milliard dollara deňdir.

Bu döwürde Azerbaýjan Gruzija, Serbiya, Türkiýe, Bolgariya, Italiya we Gresiýa tebigy gaz eksport edip, Russiýadan we Türkmenistandan tebigy gaz import etdi.



Niko Uilýams «Atletiko» toparynda 10 ýyl galýar

▲ Ispaniýanyň «Barselona» toparynyň hem gyzyklanýan ýaş tejribeli ispan futbolçysy Niko Uilýams häzirki wagtda çykyş edýän «Atletiko Bilbao» topary bilen şertnamasyny 2035-nji ýylyna çenli uzaltý.

22 ýaşyndaky futbolçynyň dowam edýän şertnamasynyň möhleti 2027-nji ýylyň tomsunda tamamlanýardy. Täze şertnama 20235-nji ýylyň tomsuna çenli uzadylý. Ozalky şertnama bilen deňeşdirilende futbolçynyň goýbermek üçin kesgitlenen pul möçberi hem 50 gäterim artdy. Futbolçyny satyn almak üçin 100 million ýewro tölenir.

– Haçanda karar kabul edilmeli bolanda ilkinji bolup ýüregimi diňleýärin. Ýakynlarymyň ýanynda bolmagy saýladym. Bu meniň ögüm – diýip, Niko Uilýams belledi.

Niko Uilýams «Atletiko Bilbao» toparynda ýetişen futbolçydyr. Ol bu topar bilen 167 duşuşykda oýnap, 21 gol geçirdi.

Bu toparda Niko Uilýamsyň özünden uly dogany Inýaki Uilýams hem çykyş edýär. Olar bir toparda 1986-njy ýyldan bäri çykyş edýän ilkinji doganlardyr.



Ankara türki dünýäsiniň syýahatçylyk paýtagty boldy

▲ Türkiýe Respublikasynyň paýtagty Ankara şäheri 2026-njy ýyl üçin türki dünýäsiniň syýahatçylyk paýtagty hökmünde ugulan edildi. Bu barada degişli karar Türki Döwletleriniň Guramasyna (TDG) agza döwletleriň medeniýet we syýahatçylyk ministrleriniň 10-njy mejlisinde kabul edildi.

Habarda belenilişi ýaly, bu duşuşyk Türkiýäniň Medeniýet we syýahatçylyk ministrligi tarapyndan guralyp, Ankara şäherinde geçirildi. Gurama agza hem-de synçy ýurtlaryň wekilçilik ýolbaşçylary bu mejlisde çykyş etdiler. Mejlise Türkiýäniň medeniýet we syýahatçylyk ministri

Mehmet Nuri Ersoý ýolbaşçylyk etdi. Ol çykyşynda, gadymy taryhyna we köp sanly muzeýlerine eýe bolan Türkiýäniň paýtagtynyň döredişlerine esaslanýan hem-de häzirki zaman sungatynyň gorap saklanýanlygynda möhüm rol oýnaýandygyny belledi. Şonuň üçin hem Ankara TDG-nyň çäginde 2026-njy ýylyň syýahatçylyk paýtagty diýip ugulan edildigini aýtdy.



Guramanyň Baş sekretary Kubanyçbek Ömuraliew çykyşynda türki dünýäsiniň bu halkara guramanyň çäginde diňe bir syýasy, ykdysady, bilim, hukuk ulgamlarynda däl, eýsem medeniýet we syýahatçylyk ugurlarynda hem hyzmatdaşlygyny girdiňdigiňi aýtdy.

MAKUL AI



GALAXY Z FOLD 7



GALAXY Z FLIP 7

“Samsung Galaxy Z Fold 7” we “Z Flip 7” täzelenen modelleri ABŞ-da tanyşdyryldy

▲ “Samsung” kompaniýasy öz gatanýan smartfonlarynyň nobatdaky nesli bolan “Galaxy Z Fold 7” we “Galaxy Z Flip 7” modellerini 2025-nji ýylyň 9-njy iýulynda resmi taýdan Amerikada we beýleki ýurtlarda köpçüligi tanyşdyrdy.

“Galaxy Z Fold 7” – has güýçli we has ýeňil

“Galaxy Z Fold 7” modeli öňki nesil bilen deňeşdirilende has ýeňilleşdirilen, berkligi güýçlendirilipdir we has inçe gurluşda öndürilipdir. Bu model aýratynlykda biznes bilen baglanyşykly we döredijilik bilen meşgullanýanlar üçin niýetlenýär.

Esasy aýratynlyklary:

- * 7.9 dýuým açylýan ekran, AMOLED 120Hz
- * 200 MP esasy kamera we giň burçly, telefoto linzalar
- * Snapdragon 8 Gen 4 prosessor – iň täze we iň güýçli çip
- * 5000 mAh bataraýa – has uzak dowamlylyk
- * S Pen Fold Edition goldawy dowam edýär
- * Depder görnüşindäki gurluşda, kitaby ýatladýan dizaýn
- * 5G, Wi-Fi 7, Bluetooth 5.4

ABŞ-da başlangyç bahasy: \$1,899 (256 GB modeli üçin)

* Galaxy Z Flip 7 – Moda bilen tehnologiýanyň utgaşmasy

“Z Flip 7” bolsa has kiçi we ýaşlar üçin niýetlenen model bolup, çäýe görnüşli dizaýny bilen tapawutlanýar. Täze nesil has inçe, güýçli we täze reňk görnüşleri bilen peýda boldy.

Esasy aýratynlyklary:

- * 6.9 dýuým esasy ekran we 3.4 dýuým daşky ekran
- * 50 MP esasy kamera we täze AI portret funksiýasy
- * Snapdragon 8 Gen 4 prosessor
- * 3900 mAh bataraýa – öňküsinden gowulaşdyrylan
- * ABŞ-da başlangyç bahasy: \$1,099 (256 GB modeli üçin)
- * Sargytlar we elýeterlilik

“Samsung” bu modeller üçin öňünden sargytlary iýul aýynda başlady we ilkinji eltip bermeler iýulyň ahyrynda alnyp başlanar. Bu enjamlar ilkinji nobatda ABŞ-da, Günorta Koreýada we Ýewropa ýurtlarynda satuwa çykarylýar.